

E tala mafea a te Alaaga tupe tenei?

Te Tupe Fesoasoani tenei e tala ki tua i te po 16 Setema 2020 ki kogākoga o Aukilani kae i te po 5 Oketopa 2020 mo Waikato, Hawke's Bay-Tairāwhiti, Wellington mo Canterbury mo te fenua ko Chatham.

E fai pefea tau fakatagi?

E mafai ne koe o fakatagi atu ki te Support Fund i luga i konei i te initaneti.

<https://conversation.education.govt.nz/conversations/action-plan-for-pacific-education/pacific-education-support-fund/>. Matou e fia iloa:

- Me ne a mea a tau polotieki ka fai, me ne a foki a kesega o ia ka aumai ki loto i olaga o fanau Pasifika i akoakoga mo olotou kāiga
- Ka pefea te tali atu o te polotieki ki manakoga tau akoakoga ki fanau Pasifika i akoakoga mo olotou kāiga
- E tokofia a latou i akoakoga mo olotou kāiga ka fesoasoani kiei tau polotieki
- E fia te alaaga tupe e fakatagi atu koe kiei

Kooi e mafai o fakatagi ki loto i te alaaga tupe tenei?

- Te Support Fund ko tala nei ki potukau komiuniti/fakapotopotoga, potukau lotu mo fakapotopotoga galue fakapitoa mo tino i kogākoga e lima konei ne tusi atu mai mua.
- Fakapotopotoga e galue fakapitoa kola e isi ne olotou feagaiga mo te Minisituli mo fakapotopotoga kola e seai ne olotou feagaiga mo te Minisituli e mafai katoa o fakatagi atu

E fia te aofaki tupe e mafai o fakatagi koe ki ei?

E seai se aofai maluga e fakatapula ki ei te aofaki tupe e mafai o fakatagi koe kiei kae e 'tau o nofo i loto i te aofaki e maua ne te kogākoga tena i te 2020/2021:

Aukilani	\$3,500,000
Waikato	\$295,000
Hawke's Bay-Tairāwhiti	\$181,000
Wellington	\$807,000
Canterbury mo te fenua ko Chatham	\$415,000

E pefea te leva e fakaoga iei te Alaaga tupe?

Polotieki e fakamoemogina ke kamata o fakagalue i te 2020. Fesoasoani mo faifaiga fou i te Alaaga tupe tenei e 'tau o oti ne fakaoga i te fakaotiga o Iuni 2021.

Ne a mea e se talia ke fakatupe?

Te Support Fund ka se fakatupe ne ia:

- Faigamea a akoakoga a tamaliki foliki, akoga mo fakapotopotoga e galue mo latou i lasaga tolu kola ko oti ne fakatupe ke fakaoko atu (Faigamea ne fakatoka ke fakatele ne akoakoga a tamaliki foliki, akoga mo fakapotopotoga ki lasaga tolu).
- faigamea ke maua ne alaaga tupe faopoopo fakatasi mo nisi atiakega ke maua tupe ma fakapotopotoga, pela mo te fakaoga o tupe fesoasoani mo salasala sene.
- Atiakega e se olo tonu mo mea e fakataaaua ne te tupe fesoasoani tenei.
- Polokalame mo faigamea e fai i fenua i tua atu e aofia foki iei a atufenua e mai lalo o te tausiga a Niusila.
- Mea fakatutu io me fai mo tupe mo ati te maumea
- Malaga ki tua atu.

E pono mafea?

Kogākoga Aukilani: E pono i te po 16 Oketopa.

Kogākoga e faa aka: E pono i te po 5 Novema.

Ka fai pefea a te ikuga ki taku fakatagi?

Akāiga kola e 'too i loto ke fai ne ikuga kiei ka iloilo ki fakanofonofoga konei:

- E pefea te fano tonu o tau fakatagi mo te manakoga o te tupe fesoasoani
- Te saofiaga o te komuniti e aofia i te polotieki
- Te aoga e fakamoemogina mai te polotieki
- Fakamaoniga me i te polotieki e autuu mo manakoga i feitu tau akoakoga kola ne fakamafua aka io me ne faka'lasa ne te COVID-19.
- Fakamaoniga o te lasi mo te mafai o fakataunu te fakamoemoga o te polotieki

E maua mafea ne au te fakailoaga ki te ikuga ki taku fakatagi?

Ka maua ne koe te ikuga o tau fakatagi i a Oketopa/Nōvema 2020. Ka mafai o fesokotaki atu o fakapatonu a nisi fakamatalaga i tau fakatagi io me o fesili e uiga mo nisi fakamatalaga e se katoatoa.

E isi ne aku mea aka e 'tau o fai manafai e manuia taku fakatagi?

Ao, ka isi se fakatokaga mo te faiga lipoti ke mafai ne koe o fakamatala te tulaga ko oko kiei tau polotieki. A polotieki e manakogina ke fakaasi mai iei a mafuliga ne fakamoemogina mo mea lei ne maua kae pefea foki o iloa ne koe me i mafuliga mo mea lei konei ko oti ne fakataunu.

Se a te mea ka tupu manafai ko oti te feagaiga?

Te tupe fesoasoani tenei e fakapogai ki se taimi toetoe ke mafai o fakataunu fakavave a manakoga ki feitu tau akoakoga. E se ko ia se tupe fesoasoani mo atiakega e leva.

A te tupe fesoasoani mo Aukilani ka toe iloilo ia Mati 2021 ke iloa tonu me ne fakaoga faka'lei kae ke iloa foki feitu e manakogina iei te fesoasoani fano ki mua.

E iloa pefea ne au me kofea polotieki ko talia i te motou fa'kai?

A fakatagi kola ko talia ka avaka olotou igoa i loto i te uepusaiti a te Minisituli.

E mafai ne au o fakatagi ki nisi tupe fesoasoani a te Minisituli e ui ne talia taku fakatagi tenei?

Ao, e mafai ne koe o fakatagi ki nisi tupe fesoasoani a te Minisituli o Akoga manafai e talia tau fakatagi tenei. E mafai ne koe o maua fakamatalaga atili e uiga mo nisi tupe fesoasoani e avanoa mai te www.education.govt.nz.

E avanoa a pepa fai ei fakatagi i gana Pasifika?

A pepa e fai ei fakatagi o te 2020 mo fakamatalaga e avanoa i te gana Palagi. Ko fakamatalaga atili e uiga mo pogai o te tupe fesoasoani mo te faiga o te fakatagi e avanoa i gana Pasifika.

Ko oi e mafai ne au o fesokotaki ki ei mo te lasiga o fakamatalaga?

Soose fesili	Pacific.supportfund@education.govt.nz
Kogākoga o Aukilani	Kiva Jackson – 09 638 2819 Vaiolupe Talakai - 09 632 9544
Kogākoga o Waikato, Hawke's Bay-Tairāwhiti, Wellington and Canterbury mo te fenua ko Chatham	Allen Lopez allen.lopez@education.govt.nz 04 463 8000